

- అయం హ్యుత్సహతే క్రుద్ధః కర్తు మేకార్ణవం జగత్ |
 ఇతి చింతాం బహువిధా మకరో నృతిమాన్ హరిః || 20
- దృష్ట్వా రాక్షసరాజస్య ప్రభావ మమితౌజసః || 21

ఇత్యార్షే శ్రీమద్రామాయణే ఆదికావ్యే వాల్మీకీయే చతుర్వింశత్యహస్తికాయాం
 సంహితాయామ్ శ్రీమత్సుందరకాండే ఏకోన పంచాశ స్కర్గః



అపదా మపహరారం దాతారం సర్వసంపదామ్ |
 లోకాభిరామం శ్రీరామం భూయో భూయో నమా మ్యహమ్ ||

ధర్మాత్మా సత్యసంధశ్చ రామో దాశరథి ర్యది |
 పౌరుషే చాప్రతిద్వంద్వ శ్శరైసం జహి రావణీమ్ ||

అథ పంచాశ స్కర్గః

- త ముద్వీక్ష్వ మహాబాహుః పింగాక్షం పురత స్థితమ్ |
 కోపేన మహతావిష్టో రావణో లోకరావణః || 1
- శంకాహృతాత్మా దధ్యౌ స కపీంద్రం తేజసా వృతమ్ |
 కి మేష భగవాన్ నందీ భవేత్ సాక్షా దిహోగతః || 2
- యేన శస్తోఽస్మి కైలాసే మయా సంచాలితే పురా |
 సోఽయం వానరమూర్తి స్స్యాత్ కింస్వి ద్భాణోఽపి వాసురః || 3
- స రాజా రోషతామ్రాక్షః ప్రహస్తం మంత్రిసత్తమమ్ |
 కాలయుక్త మువాచేదం వచో విపుల మర్ధవత్ || 4
- దురాత్మా పృచ్ఛతా మేష కుతః కిం వాస్య కారణమ్ |
 వనభగే చ కోఽస్యార్థో రాక్షసీనాం చ తర్జనే || 5
- మత్పురీ ముద్రధృష్యాం వా గమనే కిం ప్రయోజనమ్ |
 ఆయోధనే వా కిం కార్యం పృచ్ఛ్యతా మేష దుర్మతిః || 6

ప్రహస్తేన హనుమద్వ్యతాంత పరిప్రశ్నః

రావణస్య వచ శ్శుత్యా ప్రహస్తో వాక్య మబ్రవీత్ |
సమాశ్వాసిహి భద్రం తే న భీః కార్యా త్వయా కపి! || 7

యది తావత్ త్వ మింద్రేణ ప్రేషితో రావణాలయమ్ |
తత్త్వ మాఖ్యాసి మా భూత్ తే భయం వానర! మోక్ష్యసి || 8

యది వై శ్రవణస్య త్వం యమస్య వరుణస్య చ |
చారరూప మిదం కృత్వా ప్రవిష్టో నః పురీ మిమామ్ || 9

విష్టునా ప్రేషితో వాపి దూతో విజయకాంక్షిణా |
న హి తే వానరం తేజో రూపమాత్రం తు వానరమ్ || 10

తత్త్వతః కథయస్వాద్య తతో వానర! మోక్ష్యసి |
అన్యతం వదత శ్చాపి దుర్లభం తవ జీవితమ్ || 11

అథవా య న్నిమిత్తం తే ప్రవేశో రావణాలయే |
ఏవ ముక్తో హరిశ్రేష్ఠ స్తదా రక్షో గణేశ్వరమ్ || 12

అబ్రవీ న్నాస్మి శక్రస్య యమస్య వరుణస్య వా |
ధనదేన న మే సఖ్యం విష్టునా నాస్మి చోదితః || 13

జాతి రేవ మమ త్వేషా వానరోఽహ మిహాగతః |
దర్శనే రాక్షసేంద్రస్య దుర్లభే తదిదం మయా || 14

వనం రాక్షసరాజస్య దర్శనార్థే వినాశితమ్ |
తత స్తే రాక్షసాః ప్రాప్తా బలినో యుద్ధకాంక్షిణః || 15

రక్షణార్థం తు దేహస్య ప్రతియుద్ధా మయా రణే |
అస్త్రపాశై ర్నుశకోఽహం బద్ధుం దేవాసురై రపి || 16

పితామహా దేవ వరో మమా ప్యేషోఽభ్యుపాగతః |
రాజానం ద్రష్టుకామేన మయాస్త్ర మనువర్తితమ్ || 17

విముక్తో హ్యహ మస్త్రైణ రాక్షసై స్త్వభిపీడితః |
 కేనచి ద్రాజకార్యేణ సంప్రాప్తోఽస్మి తవాంతికమ్ || 18

దూతోఽహమితి విజ్ఞేయో రాఘవ స్యామితోజసః |
 శ్రూయతాం చాపి వచనం మమ పథ్య మిదం ప్రభో! || 19

ఇత్యార్షే శ్రీమద్రామాయణే ఆదికావ్యే వాల్మీకీయే చతుర్వింశత్యహస్రికాయాం
 సంహితాయామ్ శ్రీమత్సుందరకాండే పంచాశస్కర్గః



ఆపదా మపహర్తారం దాతారం సర్వసంపదామ్ |
 లోకాభిరామం శ్రీరామం భూయో భూయో నమా మ్యహమ్ ||
 ధర్మాత్మా సత్యసంధశ్చ రామో దాశరథి ర్యది |
 పౌరుషే చాప్రతిద్వంద్వ శ్శరైసం జహి రావణీమ్ ||

అథ ఏకపంచాశ స్కర్గః

హనుమతా సుగ్రీవసందేశకథనమ్

తం సమీక్ష్వ మహాసత్త్వం సత్త్వవాన్ హరిసత్తమః |
 వాక్య మర్థవ దవ్యగ్ర స్తమువాచ దశాననమ్ || 1

అహం సుగ్రీవసందేశా దిహ ప్రాప్త స్తవాలయమ్ |
 రాక్షసేంద్ర! హరీశ స్త్వాం భ్రాతా కుశల మబ్రవీత్ || 2

భ్రాతు శ్శృణు సమాదేశం సుగ్రీవస్య మహాత్మనః |
 ధర్మార్థోపహితం వాక్య మిహ చాముత్ర చ క్షమమ్ || 3

రాజా దశరథో నామ రథకుంజరవాజిమాన్ |
 పితేవ బంధు ర్లోకస్య సురేశ్వరసమద్యుతిః || 4

జ్యేష్ఠ స్తస్య మహాబాహుః పుత్రః ప్రియకరః ప్రభుః |
 పితు ర్నిదేశా ర్నిష్కాంతః ప్రవిష్టో దండకావనమ్ || 5